

دائم نام رکھنے کا حکم

دارالافتاء اہلسنت (دعوت اسلامی)

سوال

دائم نام رکھنا کیسا ہے؟

جواب

دائم کا مجازی معنی: "ساکن (ٹھہرا ہوا) پابند وغیرہ" آتے ہیں، لہذا ان معانی کے لحاظ سے یہ نام رکھ سکتے ہیں۔ البتہ بہتر یہ ہے کہ بچے کا نام انبیائے کرام علیہم السلام، صحابہ کرام و اولیائے کرام علیہم الرضوان میں سے کسی کے نام پر رکھا جائے کہ حدیث پاک میں اچھوں کے نام پر نام رکھنے کی ترغیب ارشاد فرمائی گئی ہے، نیز امید ہے کہ اس سے ان نیک ہستیوں کی برکت بھی بچے کے شامل حال ہوگی۔ اللہ عزوجل ارشاد فرماتا ہے: ﴿الَّذِينَ هُمْ عَلَى صَلَاتِهِمْ دَائِمُونَ﴾ ترجمہ کنز الایمان: جو اپنی نماز کے پابند ہیں۔ (پارہ 29، سورۃ المعارج، آیت 23)

تاج العروس میں ہے

”الدائم من دام الشيء يدوم إذا طال زمانه، أو من دام الشيء إذا سكن، ومنه: الماء الدائم، والظل الدائم، وصفوهما بالمصدر، وهو مجاز. ومنه الحديث: "نهی أن یبال فی الماء الدائم، ثم یتوضأ منه" وهو الماء الراكد الساكن“ ترجمہ: کسی کو دائم اس وقت کہا جاتا ہے، جب وہ طویل مدت تک رہے۔، یا جب کوئی چیز ساکن ہو جائے۔ اور اسی سے "الماء الدائم" (ٹھہرا ہوا پانی) اور "الظل الدائم" (ٹھہرا ہوا سایہ) کہا جاتا ہے، ان دونوں کو مصدر کے ساتھ موصوف کیا گیا ہے، اور یہ مجاز ہے، اور اسی سے حدیث ہے کہ: اس سے منع کیا گیا ہے کہ کوئی ٹھہرے ہوئے پانی میں پیشاب کرے، پھر اس سے وضو کرے "اس سے مراد ساکن، رکا ہوا پانی ہے۔ (تاج العروس، ج 32، ص 180، دارالہدایت)

الفردوس بماثور الخطاب میں ہے ”تسموا بخیارکم“ ترجمہ: اپنے اچھوں کے نام پر نام رکھو۔ (الفردوس بماثور الخطاب، جلد 2، صفحہ 58، حدیث: 2328، دارالکتب العلمیہ، بیروت)

صدر الشریعہ مفتی محمد امجد علی اعظمی رحمۃ اللہ علیہ لکھتے ہیں: ”انبیائے کرام علیہم الصلوٰۃ والسلام کے اسمائے طیبہ اور صحابہ و تابعین و بزرگان دین کے نام پر نام رکھنا بہتر ہے، امید ہے کہ اون کی برکت بچے کے شامل حال ہو۔“ (بہار شریعت، جلد 3، حصہ 15، صفحہ 356، مکتبۃ المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا عبدالباق شاکر عطاری مدنی

فتویٰ نمبر: WAT-4680



Dar-ul-IftaAhlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net